

## **Nota ta' spjegazzjoni li takkumpanja l-proposta ghar-revizjoni tal-GBER fil-mira**

L-għan ta' din in-nota huwa li jiġu ċċarati l-oġettiv u l-ambitu tal-proposta biex jiġi rivedut ir-[Regolament għal Eżenzjoni Generali Shiha](#)<sup>1</sup> ("GBER") abbażi tar-riżultati ta' evalwazzjoni komprensiva tal-politika dwar l-għajjnuna mill-Istat, il-[Kontroll tal-Idoneità](#)<sup>2</sup>, u biex jiġi allinjat mar-reviżjonijiet ta' ċerti Linji Gwida dwar l-għajjnuna mill-Istat<sup>3</sup>. Din in-nota takkumpanja l-ewwel konsultazzjoni pubblika dwar din il-proposta ta' GBER. Din ir-reviżjoni ssegwi fuq ir-reviżjoni tal-GBER adottata fit-23 ta' Lulju 2021.

Il-finanzjament pubbliku li jissodisfa l-kundizzjonijiet tal-għajjnuna mill-Istat kif definit fl-Artikolu 107(1) tat-Trattat dwar il-Funzjonament tal-Unjoni Ewropea ("TFUE"), irid normalment jiġi nnotifikat lill-Kummissjoni u approvat qabel ma jidhol fis-seħh. Il-prinċipji sottostanti r-regoli tal-UE dwar l-għajjnuna mill-Istat iservu biex jiżguraw li l-infiq pubbliku ma jikkawżax kompetizzjoni ingusta għall-kumpaniji li joperaw fis-suq intern tal-UE. B'mod aktar speċifiku, dawn il-prinċipji jgħinu biex jiżguraw li l-flus pubbliċi ma jissostitwixxux l-investiment privat, iservu oġettivi ta' politika ġenerali u ma jmorru lil hinn mill-ammonti meħtieġa biex jintlaħqu dawn l-oġettivi. L-Istati Membri mhumieks obligati jinnotifikaw l-għajjnuna mill-Istat lill-Kummissjoni, jekk l-għajjnuna inkwistjoni taqa' taħt ir-regoli *de minimis* jew tissodisfa l-kriterji rilevanti kollha stabbiliti fil-GBER.

L-għan tal-emendi soġġetti għal din il-konsultazzjoni pubblika huwa li jimmodifikaw il-GBER b'mod immirat li jiżgura li jikkomplementa tajjeb il-Linji Gwida dwar l-għajjnuna mill-Istat li qed jiġu riveduti b'mod parallel u li jiżgura li r-regoli jaqdu b'mod xieraq l-iżviluppi teknoloġiċi u tas-suq u l-prioritajiet il-godda tal-Kummissjoni, b'mod partikolari l-Patt Ekoloġiku Ewropew u l-Istrateġiji Industrijali u Diġitali. Billi tissimplifika u tiċċara aktar dawn ir-regoli, l-emenda se ttejjeb iċ-ċertezza legali u tiffaċilita l-implimentazzjoni mill-Istati Membri tal-miżuri ta' għajjnuna li jippromwovu t-tranżizzjoni ekoloġika u diġitali filwaqt li tillimita d-distorsjonijiet possibbli tal-kompetizzjoni għall-minimu.

B'mod aktar konkret, il-proposta hija li jiġi rivedut il-GBER sabiex l-Istati Membri jkun jistgħu jimplimentaw miżuri ta' għajjnuna mill-Istat fl-oqsma li ġejjin mingħajr notifika minn qabel:

- Għajjnuna reġjonali;
- Għajjnuna għall-finanzjament ta' riskju
- Għajjnuna għar-Riċerka u l-Iżvilupp u l-Innovazzjoni ("R&I");
- Għajjnuna ambjentali u tal-enerġija.

Din l-inizjattiva tiddependi l-aktar fuq l-evidenza u d-*data* miġbura fil-kuntest tal-Kontroll tal-Idoneità tal-Kummissjoni tar-regoli dwar l-għajjnuna mill-Istat flimkien mal-esperjenza tas-

---

<sup>1</sup> Ir-Regolament tal-Kummissjoni (UE) Nru 651/2014 li jiddikjara li ċerti kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat, ĠU L 187, 26.6.2014, kif emendat l-aħħar. Jekk jogħġbok innota li revizzjoni mmirata tal-GBER li għandha l-għan li tiffaċilita l-interazzjoni bejn ir-regoli dwar l-għajjnuna mill-Istat u ċerti regoli ta' finanzjament tal-UE għadha għaddejjja u huwa previst li titlestha fit-tieni nofs ta' Lulju 2021.

<sup>2</sup> Ippubblikat fit-30 ta' Ottubru 2020, ara: <https://ec.europa.eu/info/law/better-regulation/have-your-say/initiatives/2044-Fitness-check-of-2012-State-aid-modernisation-package-railways-guidelines-and-short-term-export-credit-insurance>

<sup>3</sup> Il-linji Gwida dwar l-Għajjnuna għall-Enerġija u l-Ambjent, il-Linji Gwida dwar l-Għajjnuna Reġjonali, il-Qafas għar-Riċerka, l-Iżvilupp u l-Innovazzjoni u l-Linji Gwida dwar il-Finanzjament ta' Riskju.

suq tal-Kummissjoni u l-esperjenza li tirriżulta mill-prattika tal-każijiet tagħha. Minhabba n-natura tagħha bħala miżura ta' akkumpanjament għar-reviżjonijiet tal-linji gwida dwar l-ghajjnuna mill-Istat fl-oqsma rilevanti ma tqisx neċessarju li ssir valutazzjoni tal-impatt separata għal din l-inizjattiva.

## **1. Ghajjnuna reġjonali**

Wara l-adozzjoni tal-Linji Gwida dwar l-Ghajjnuna Reġjonali ("RAG") applikabbli mill-2022, huwa meħtieġ li t-taqsimi dwar l-ghajjnuna reġjonali tal-GBER tiġi allinjata sabiex jiġu evitati diskrepanzi bejn iż-żewġ settijiet ta' regoli. Barra minn hekk, qed tiġi introdotta kjarifika żgħira biex jiġu esklużi mill-ispejjeż eliġibbli għall-ghajjnuna reġjonali l-ispejjeż tad-deprezzament li jirriżultaw mill-użu ta' ċerti assi matul il-perjodu li fih jintużaw għal proġett RŻI, peress li dawn mhumieks spejjeż ta' investiment fit-tifsira tal-ghajjnuna reġjonali. Ždiedu wkoll emendi fit-taqsimi dwar l-ghajjnuna lill-imprizi żgħar u medji ("SMEs"), peress li d-definizzjoni ta' investiment inizjali hija l-istess bħal tal-ghajjnuna reġjonali u biex titneħħa diskrepanza eżistenti bejn it-taqsimiet tal-SMEs u tal-ghajjnuna reġjonali fir-rigward tal-ispejjeż eliġibbli.

Din il-proposta għal emenda fil-GBER tinkludi, b'mod partikolari, it-tibdiliet li ġejjin:

- Li jiġi allinjat l-ambitu settorjali tal-ghajjnuna reġjonali (l-eskluzjoni tal-linjite, l-inkluzjoni ta' fibri sintetiċi u l-bini tal-bastimenti, l-eskluzjoni tal-appoġġ għall-broadband u l-infrastruttura tar-riċerka taħt it-taqsimi tal-ghajjnuna reġjonali, kjarifika dwar id-definizzjoni tas-setturi tat-trasport u tal-enerġija).
- Li f'konformità mal-pożizzjoni adottata fir-RAG, il-possibbiltà li tingħata ghajjnuna operatorja biex tiġi evitata jew titnaqqas id-depopolazzjoni, li sa issa hija possibbli biss għal żoni skarsi ħafna fil-popolazzjoni, tiġi estiża wkoll għal żoni skarsament popolati.
- Biex jiġu aġġustati kemm kemm il-livelli limitu ta' notifika għall-ghajjnuna reġjonali biex jiġi ċċarat x'inhuma, filwaqt li jitqiesu l-intensitajiet differenti kollha, iżda wkoll biex jiġu koperti limiti oġġla għall-SMEs li jwettqu proġett taħt il-EUR 50 miljun, biex jiġi evitat li jiġu ppenalizzati bl-approċċ tal-ammont ta' ghajjnuna aġġustat, validu għal proġetti akbar.
- Li jiġu esklużi mill-ghajjnuna reġjonali l-ispejjeż għall-bini, l-art u t-tagħmir sal-punt u sakemm dawn ikunu appoġġati skont ir-regoli tal-GBER dwar l-ghajjnuna għall-proġetti RŻI.
- Biex l-abbozzar tat-taqsimi dwar l-SMEs jiġi allinjat ma' dak tal-ghajjnuna reġjonali.

## **2. Ghajjnuna għall-finanzjament ta' riskju**

Ir-riżultati tal-Kontroll tal-Idoneità kkonfermaw li, b'mod ġenerali, ir-regoli dwar l-ghajjnuna mill-Istat għall-finanzjament ta' riskju implimentati fl-2014 ħadmu tajjeb u kkontribwew biex jindirizzaw il-falliment tas-suq li jipprevjeni lill-SMEs fl-UE milli jattiraw il-finanzjament meħtieġ għalihom biex jikbru u jirnexxu, u dan mingħajr distorsjoni bla bżonn tal-kompetizzjoni. Fl-istess ħin, għandhom isiru xi bidliet biex jiġu ffaċilitati l-interpretazzjoni u l-implimentazzjoni ta' dawn ir-regoli. Fl-aħħar nett, ir-rieżami tar-regoli jqis ukoll il-Patt Ekoloġiku Ewropew u l-Istrateġija Industrijali (billi jinkludi, pereżempju, "bonus" għall-ghajjnuna ambjentali kif ukoll ghajjnuna fil-forma ta' trasferiment tad-drittijiet tal-proprjetà intellettuali għal negozji godda innovattivi).

Ir-reviżjoni tal-Linji Gwida dwar il-Finanzjament ta' Riskju ("RFG") diġà bdiet u saret konsultazzjoni pubblika sabiex jingabru l-fehmiet tal-partijiet ikkonċernati u tal-Istati Membri. Peress li l-RFG huma l-bażi legali għall-awtorizzazzjoni ta' skemi ta' għajjnuna għall-finanzjament ta' riskju li jmorru lil hinn mill-GBER, iż-żewġ settijiet ta' regoli huma marbuta mill-qrib u għandha tiġi żgurata l-konsistenza bejniethom. Din hija r-raġuni ewlenija tal-bidliet proposti għat-taqsimha tal-GBER dwar l-għajjnuna għall-aċċess għall-finanzjament għall-SMEs, u għad-definizzjonijiet relatati fil-Kapitolu I tal-GBER.

Il-bidliet kollha proposti huma bbażati fuq evidenza miġbura matul il-Kontroll tal-Idoneità. Il-bidliet proposti għad-dispożizzjonijiet dwar il-finanzjament ta' riskju fil-GBER huma konformi mar-reviżjoni li għaddejjja tal-RFG. Il-bidliet l-aktar sinifikanti huma dawn li ġejjin:

- Li jiġi ristrutturat l-Artikolu 21 attwali billi jinqasam f'żewġ Artikoli: wiehed iddedikat għall-għajjnuna għall-finanzjament ta' riskju permezz ta' intermedjarji finanzjarji, l-ieħor għall-finanzjament ta' riskju fil-forma ta' inċentivi tat-taxxa għal persuni fiżiċi li jinvestu f'imprezi eliġibbli. L-Artikolu 21 il-ġdid ġie ristrutturat biex jenfasizza aħjar l-istruttura fuq tliet livelli ta' għajjnuna għall-finanzjament ta' riskju: mill-investituri, lill-benefiċjarji, permezz ta' intermedjarji finanzjarji.
- Li jiġi modifikat il-kriterju tal-eliġibbiltà li jippermetti lill-kumpaniji jirċievu għajjnuna għall-finanzjament ta' riskju minn *"seba' snin wara l-ewwel bejgħ kummerċjali tagħhom"* għal *"10 snin wara r-registrazzjoni tagħhom u/jew, fil-każ ta' intrapriži innovattivi, seba' snin wara l-ewwel bejgħ kummerċjali tagħhom"*.
  - Il-modifika għal *"10 snin wara r-registrazzjoni tagħhom"* issir biex tissimplifika l-applikazzjoni tal-GBER, minhabba li r-registrazzjoni ta' kumpanija hija definita filwaqt li l-ewwel bejgħ kummerċjali huwa soġġett għal interpretazzjonijiet differenti (għal SMEs eliġibbli li mhumiex soġġetti għal registrazzjoni, il-perjodu ta' eliġibbiltà ta' għaxar snin jista' jitleqq li jibda fil-mument meta l-SME jew tibda l-attività ekonomika tagħha jew tkun soġġetta għat-taxxa fuq l-attività ekonomika tagħha).
  - Il-possibbiltà li l-Istati Membri jkomplu jużaw il-kriterju attwali *"seba' snin wara l-ewwel bejgħ kummerċjali tagħhom"* għal kumpaniji innovattivi twieġeb għall-feedback riċevut fil-konsultazzjoni pubblika dwar l-RFG li kumpaniji bħal dawk fis-settur tal-bijoteknoloġija, il-kura tas-saħħa u l-mikroelettronika jista' jkollhom ċikli ta' investiment ta' aktar minn 10 snin. L-intrapriži innovattivi diġà huma definiti fil-GBER.
- Biex tiġi ċċarata s-sitwazzjoni tal-"estensjoni tan-negozju", li għaliha l-investiment irid jaqbeż il-50 % tal-fatturat annwali tal-SME biex dik l-SME ssir eliġibbli biex tirċievi għajjnuna għall-finanzjament ta' riskju: L-Artikolu 21 issa jirreferi għal "attività ekonomika ġdida" minflok "prodott ġdid jew swieq ġeografiċi ġodda" li huma aktar tekniċi. Barra minn hekk, il-proposta tinkludi bonus ekoloġiku (l-investiment irid jaqbeż biss 30 % minflok 50 % tal-fatturat annwali tal-SME) għal investimenti li jtejjbu l-investimenti ambjentali f'konformità mar-Regolament dwar it-Tassonomija.
- Li jiġi ċċarat li għall-kalkolu tal-investiment ta' finanzjament ta' riskju meġġun massimu għal kull benefiċjarju għandu jiġi kkunsidrat l-ammont pendenti fil-mument

tal-ghoti. Dan jippermetti l-hlas lura tal-investment ta' finanzjament ta' riskju u biex jiġi rċevut aktar investment, sakemm il-benefiċjarju jkun għadu eliġibbli.

- Li jitnaqqsu l-limiti minimi għall-parteeipazzjoni privata f'investimenti ta' finanzjament ta' riskju fiż-żoni meġhuna skont l-Artikolu 107(3)(a) tat-TFUE. Din il-modulazzjoni tqis id-differenzi fl-aċċess għal finanzjament mhux bankarju, inkluż il-finanzjament ta' riskju bejn u fl-Istati Membri, filwaqt li tqis li l-parteeipazzjoni privata hija kundizzjoni neċessarja għall-ghajjnuna għal finanzjament ta' riskju peress li din tiżgura inklużjoni, valutazzjoni prudenti tar-riskju u d-diligenza finanzjarja dovuta xierqa.
- Li jitwessa' l-ambitu tal-Artikolu 24 dwar l-ghajjnuna għall-ispejjeż ta' prospezzjoni biex jiġu identifikati l-intrapriżi sabiex jiġu inklużi l-ispejjeż għar-riċerka għall-investment f'impriżi eliġibbli, sabiex jiġu indirizzati l-isfidi fis-settur tal-kapital ta' riskju biex jitnaqqsu l-assimmetriji tal-informazzjoni li jaffettwaw lill-kumpaniji bhal dawn.
- Li jitwessa' l-kamp ta' applikazzjoni tal-Artikolu 22 dwar l-ghajjnuna tal-bidu biex jinkludi ghajjnuna fil-forma ta' trasferiment ta' drittijiet ta' proprjetà intellettuali (IPR) minn organizzazzjoni ta' riċerka fejn l-IPR sottostanti jkun ġie żviluppat għal intrapriżi żgħar u innovattivi li jridu jpoġġu prodott jew servizz ġdid fis-suq.
- Li fid-definizzjoni jiġi ċċarat li entitajiet privati biss jistgħu jitqiesu biex tintlaħaq il-kontribuzzjoni meħtieġa mill-investituri għall-miżuri ta' finanzjament ta' riskju u li entitajiet pubbliċi jew semipubbliċi, bhal banek u istituzzjonijiet promozzjonali nazzjonali jew istituzzjonijiet finanzjarji internazzjonali, ma jistgħux jitqiesu għal dan il-ghan.
- Biex fid-definizzjoni ta' intrapriżi innovattivi (li pereżempju tippermetti l-irduppar tal-ghajjnuna għall-negozji ġodda jew l-ghajjnuna msemija hawn fuq għat-trasferiment tal-IPR) jiġu inklużi r-riċevituri tal-fondi tal-Kunsill Ewropew tal-Innovazzjoni (EIC) jew is-Siġill ta' Eċċellenza tal-EIC.

### 3. Ghajjnuna RŻI

Il-GBER jikkumplementa d-dispożizzjonijiet tal-Qafas għall-ghajjnuna mill-Istat għar-RŻI ("QRŻI"). Il-GBER jistabbilixxi kundizzjonijiet ta' kompatibbiltà li abbażi tagħhom l-Istati Membri jistgħu jimplimentaw miżuri ta' ghajjnuna mill-Istat mingħajr notifika minn qabel lill-Kummissjoni. Kif imħabbar fil-kuntest tar-reviżjoni tal-QRŻI, meta twettaq din ir-reviżjoni mmirata tal-GBER, il-Kummissjoni se tinkludi emenda mmirata tad-dispożizzjonijiet tal-GBER rilevanti għar-RŻI f'konformità ma' dak li ġie propost għall-QRŻI biex tiġi żgurata l-koerenza tar-regoli dwar l-ghajjnuna mill-Istat għar-RŻI.

Sabiex jiġi indirizzat dan ta' hawn fuq, il-partijiet riveduti relatati tar-RŻI tal-GBER jinkludu prinċipalment it-titjib immirat li ġej:

- Li jiġu ċċarati ċerti kunċetti u definizzjonijiet: L-ewwel nett, huwa propost li jiġi ċċarat li "il-Hubs ta' Innovazzjoni Diġitali", inklużi dawk taħt il-Programm Ewropa Diġitali, ikunu jistgħu jikkwalifikaw bħala raggruppamenti tal-innovazzjoni kif definit fil-GBER. It-tieni, id-definizzjonijiet ta' riċerka industrijali u l-attivitajiet ta' żvilupp sperimentali jeħtieġ li jiġu emendati biex jiċċaraw li l-attivitajiet RŻ relatati mat-

teknoloġiji/soluzzjonijiet diġitali huma inklużi. It-tielet nett, qed jiġi propost li jiġi ċċarat li l-attivitajiet ta' innovazzjoni tal-SMEs jinkludu l-adozzjoni ta' soluzzjonijiet diġitali (bħal appoġġ għal servizzi pprovduti minn infrastrutturi tar-riċerka, infrastrutturi tal-ittestjar u tal-esperimentazzjoni, raggruppamenti tal-innovazzjoni jew esperti diġitali privati).

- Li tiġi introdotta definizzjoni ġdida u kriterji ta' kompatibbiltà li jippermettu l-appoġġ għall-ittestjar u l-esperimentazzjoni — użati b'mod predominanti mill-industrija għall-attivitajiet tar-RŻ bħall-iżvilupp u l-ittestjar ta' teknoloġiji ġodda — li jistgħu jservu wkoll biex jincentivaw investimenti fir-RŻI li jiffacilitaw it-tranżizzjoni doppja. Dawn it-tipi ta' infrastrutturi xi kultant huma magħrufa wkoll bħala “infrastrutturi tat-teknoloġija”.
- Li jiġu ssimplifikati l-kundizzjonijiet għall-għajjnuna għall-proġetti RŻ skont l-Artikolu 25 GBER, b'mod partikolari billi tiġi proposta ż-żieda ta' possibbiltajiet biex jintuża approċċ tal-ispejjeż issimplifikat biex jiġu kkalkulati l-ispejjeż indiretti tal-proġetti RŻ.

#### 4. Għajjnuna ambjentali u tal-enerġija.

F'konformità mal-oġġettivi tal-Patt Ekoloġiku, qed jiġi propost li jitwessa' l-ambitu tal-GBER billi jitwessa' s-sett ta' miżuri eżentati min-notifika *ex ante* u jiżdiedu l-livelli limitu ta' notifika għall-miżuri ta' protezzjoni tal-klima, l-enerġija u l-ambjent, kull meta jkun iġġustifikat oġġettivament. It-tkabbir propost jirrifletti l-prattika ta' infurzar tal-Kummissjoni, iqs l-evoluzzjonijiet teknoloġiċi u tas-suq u jillimita d-distorsjonijiet tas-suq u tal-kompetizzjoni speċjalment għal miżuri aktar ġodda u akbar. Il-bidliet ewlenin proposti, li huma allinjati mal-abbozz rivedut tal-Linji Gwida dwar il-Klima, il-Protezzjoni Ambjentali u l-Għajjnuna għall-Enerġija (“CEEAG”), huma dawn li ġejjin:

##### *Għajjnuna għall-protezzjoni ambjentali*

- Il-proposta twessa' l-possibbiltajiet tal-Istati Membri biex jappoġġaw l-investimenti għat-tnaqqis tal-emissjonijiet tas-CO<sub>2</sub> billi tinkludi dispożizzjonijiet speċifiċi li skonthom l-għajjnuna għall-investment għall-qbid u l-użu jew il-ħżin tal-karbonju titqies kompatibbli u eżentata mir-rekwiżit ta' notifika.
- Billi tintroduċi kategorija speċifika ġdida ta' eżenzjoni għall-għajjnuna għall-investment għal vetturi nodfa jew mingħajr emissjonijiet. Barra minn hekk, il-proposta tikkomplimenta d-dispożizzjonijiet dwar l-għajjnuna għall-investment għall-infrastruttura tal-irriċarġjar u tar-riforniment tal-fjuwil li ġew introdotti riċentament bħala parti mir-reviżjoni mmirata tal-GBER li takkumpanja l-QFP 2021–2027 billi (i) jitwessa' l-ambitu tal-għajjnuna għall-investment għall-infrastrutturi tar-riforniment għal dawk li jfornu idroġenu b'livell baxx ta' karbonju; u (ii) tiġi koperta wkoll l-għajjnuna għall-infrastruttura tal-irriċarġjar u tar-riforniment tal-fjuwil li mhijiex aċċessibbli għall-pubbliku.
- L-introduzzjoni ta' “bonus ekoloġiku” għall-għajjnuna għat-titjib tar-rendiment tal-bini fl-użu tal-enerġija, u bil-ħsieb li jiġu incentivati proġetti ambizzjużi ta' rinnovazzjoni tal-bini. Il-bonus ikun japplika fejn it-titjib fil-prestazzjoni tal-enerġija jwassal għal tnaqqis sinifikanti fid-domanda għall-enerġija primarja.

- Li jitwessa' l-ambitu tal-GBER sabiex ikopri l-ghajnuna għall-investiment għar-riabilitazzjoni tal-ħabitats naturali u tal-ekosistemi, il-protezzjoni u r-restawr tal-bijodiversità u l-implimentazzjoni ta' soluzzjonijiet ibbażati fuq in-natura għall-adattament u l-mitigazzjoni għat-tibdil fil-klima.
- Li jitwessa' l-ambitu tad-dispożizzjonijiet eżistenti dwar l-ghajnuna għar-riċiklaġġ u l-użu mill-ġdid tal-iskart, billi tiġi koperta wkoll l-ghajnuna għall-investiment għal investimenti oħra, li għandhom l-għan li jżidu l-livell tal-effiċjenza fir-riżorsi jew li jikkontribwixxu għat-tranżizzjoni lejn ekonomija ċirkolari.
- Li jiġi previst li l-iskemi ta' ghajnuna fil-forma ta' tnaqqis fit-taxxa favur negozji intensivi fl-enerġija skont id-Direttiva dwar it-Tassazzjoni fuq l-Enerġija jkunu eżentati bħala kategorija, dment li dawn l-iskemi jirrikjedu li l-benefiċjarji jikkonformaw mal-kundizzjonijiet li jiżguraw zieda fl-effiċjenza enerġetika u investimenti fi proġetti li jwasslu għal tnaqqis sostanzjali fl-emissjonijiet tal-gassijiet serra tal-benefiċjarju. L-iskemi li ma jikkonformawx ma' dawn il-kundizzjonijiet mhux se jkunu eżentati bħala kategorija iżda jistgħu jiġu nnotifikati biex jiġu vvalutati skont il-Linji Gwida dwar l-ghajnuna mill-Istat għall-Klima, il-Ħarsien Ambjentali u l-Enerġija (CEEAG), li bħalissa qed jiġu riveduti. Il-Kummissjoni qegħda speċifikament titlob kummenti dwar l-introduzzjoni ta' dawn il-kundizzjonijiet skont il-GBER propost.
- Li tiġi introdotta kategorija ġdida ta' eżenzjoni għall-ghajnuna fil-forma ta' tnaqqis fit-taxxi jew fl-imposti ambjentali, li huma meħtieġa għal ċerti setturi li jużaw ħafna riżorsi.
- Li tiġi pprovduta flessibbiltà addizzjonali billi jiġu previsti intensitajiet oġġla ta' ghajnuna, speċjalment meta l-ghajnuna tingħata fil-kuntest ta' proċess kompetittiv tal-offerti.

#### *Għajnuna għall-promozzjoni tal-enerġija minn sorsi rinnovabbli*

- Li jiżdiedu l-limiti tan-notifika filwaqt li jitqies it-tnaqqis fl-ispejjeż ta' teknoloġiji maturi u l-integrazzjoni tagħhom fis-suq.
- Biex jiġi kkunsidrat ir-rwol akbar tal-ħżin għall-integrazzjoni tal-enerġija rinnovabbli fis-sistema tal-elettriku u biex ikun hemm allinjament mal-abbozz tas-CEEAG, qed jiġi propost li l-eżenzjonijiet għall-investiment u l-ghajnuna operatorja għall-enerġija rinnovabbli jitwessgħu biex jinkludu proġetti ta' ħżin li huma konnessi direttament ma' faċilitajiet ġodda jew eżistenti tal-ġenerazzjoni tal-enerġija rinnovabbli.
- Sabiex jiġu ffaċilitati l-investimenti fl-idroġenu ekoloġiku, l-emenda proposta se tkopri l-ghajnuna għall-investimenti fi proġetti tal-idroġenu ekoloġiku. L-ghajnuna operatorja għal installazzjonijiet fuq skala żgħira għall-promozzjoni tal-idroġenu ekoloġiku se tkun eżentata wkoll mir-rekwiżit ta' notifika.
- Li jiġu inklużi, f'konformità mar-riformulazzjoni tad-Direttiva dwar l-Enerġija Rinnovabbli, dispożizzjonijiet għal ghajnuna operatorja għal proġetti komunitarji ta' enerġija rinnovabbli, li jeżentaw proġetti taħt il-1 MW ta' kapaxità installata mir-rekwiżit ta' offerti kompetittivi.

### *Għajnuna għal sistemi ta' tishin u tkessiħ distrettwali u infrastruttura tal-enerġija*

- Sabiex ir-regoli eżistenti dwar l-appoġġ għas-sistemi ta' tishin u tkessiħ distrettwali u l-infrastruttura tal-enerġija jigu adattati għall-oġġettivi tal-Patt Ekoloġiku, l-emenda proposta tal-GBER tiċċara r-regoli eżistenti u tallinjahom mal-Oġġettivi tal-Patt Ekoloġiku, kif sar fil-Pjan ta' Investiment għal Ewropa Sostenibbli (SEIP)<sup>4</sup> anness mal-Komunikazzjoni dwar il-Patt Ekoloġiku.
- Barra minn hekk, l-appoġġ għal investimenti f'sistemi ta' tishin distrettwali li huma bbażati fuq fjuwils fossili ma jistax jitqies eligibbli skont il-GBER. Għall-appoġġ għall-investimenti fil-ġenerazzjoni tat-tishin distrettwali bl-użu tal-gass naturali, kif ukoll l-investimenti jew it-titjib tan-netwerks tad-distribuzzjoni, ġew introdotti salvagwardji speċifiċi, bħal “konformità mal-miri tal-klima” sabiex jiġi evitat intrappolament u tiġi ggarantita l-kompetizzjoni, f'konformità mal-oġġettivi tal-Patt Ekoloġiku.
- Fir-rigward tal-investimenti fl-infrastruttura tal-enerġija, huwa permess appoġġ għall-infrastruttura tal-enerġija minn sorsi ġodda tal-enerġija, b'mod partikolari l-infrastruttura tal-idroġenu. Barra minn hekk, l-appoġġ huwa permess ukoll għal investimenti li ma jinsabux f'“żoni meġġuna”. Fl-aħħar nett, l-appoġġ għall-investimenti fl-infrastruttura tal-enerġija għall-gass naturali jeħtieġ li jiġi aġġustat biex iqis l-Oġġettivi tal-Patt Ekoloġiku u l-konformità meħtieġa mal-miri tal-klima.

---

<sup>4</sup> Il-Komunikazzjoni tal-Kummissjoni- Il-Pjan ta' Investiment għal Ewropa Sostenibbli - Il-Pjan ta' Investiment tal-Patt Ekoloġiku Ewropew, COM/2020/21 final.